

SRIMAD BHAGAWAD GITA CHAPTER 9

atha navamō'dhyāyaḥ □

rājavidyārājaguhyaḥ

śrībhagavānuvācha □

idaṃ tu tē guhyatamaṃ pravakṣyāmyanasūyavē □

jñānaṃ vijñānasahitaṃ yajjñātvā mōkṣyasē'subhāt □ 1 □

rājavidyā rājaguhyaṃ pavitramidamuttamaṃ □

pratyakṣāvagamaṃ dharmyaṃ susukhaṃ kartumavyayam □ 2 □

aśraddadhānāḥ puruṣā dharmasyāsya parantapa □

aprāpya māṃ nivartantē mṛtyusaṃsāravartmani □ 3 □

mayā tatamidaṃ sarvaṃ jagadavyaktamūrtinā □

matsthāni sarvabhūtāni na chāhaṃ tēṣvavasthitaḥ □ 4 □

na cha matsthāni bhūtāni paśya mē yōgamaiśvaram □

bhūtabhṛṇna cha bhūtasthō mamātmā bhūtabhāvanaḥ □ 5 □

yathākāśasthitō nityaṃ vāyuḥ sarvatragō mahān □

tathā sarvāṇi bhūtāni matsthānītyupadhāraya □ 6 □

sarvabhūtāni kauntēya prakṛtiṃ yānti māmikām □

kalpakṣayē punastāni kalpādau visṛjāmyaham □ 7 □

prakṛtiṃ svāmavaṣṭabhya visṛjāmi punaḥ punaḥ □

bhūtagrāmamimaṃ kṛtsnamavaśaṃ prakṛtēvaśāt □ 8 □

na cha māṃ tāni karmāṇi nibadhnanti dhanañjaya □

udāsīnavadāsīnamasaktaṃ tēṣu karmasu □ 9 □

mayādhyakṣēṇa prakṛtiḥ sūyatē sacharācharam □

hētunānēna kauntēya jagadviparivartatē □ 10 □

avajānanti māṃ mūḍhā mānuṣīṃ tanumāśritam □

paraṃ bhāvamajānantō mama bhūtamahēśvaram □ 11 □

mōghāsā mōghakarmāṇō mōghajñānā vichētasah □
rākṣasīmāsurīm chaiva prakṛtiṃ mōhinīm śritāḥ □ 12 □

mahātmānastu māṃ pārtha daivīm prakṛtimāśritāḥ □
bhajantyananyamanasō jñātvā bhūtādimavyayam □ 13 □

satataṃ kīrtayantō māṃ yatantaścha dṛḍhavrataḥ □
namasyantaścha māṃ bhaktyā nityayuktā upāsate □ 14 □

jñānayajñēna chāpyanyē yajantō māmupāsate □
ēkatvēna pṛthaktvēna bahudhā viśvatōmukham □ 15 □

ahaṃ kraturahaṃ yajñāḥ svadhāhamahamauśadham □
mantrō'hamahamēvājyamahamagnirahaṃ hutam □ 16 □

pitāhamasya jagatō mātā dhātā pitāmahaḥ □
vēdyam pavitramōṅkāra ṛksāma yajurēva cha □ 17 □

gatirbhartā prabhuḥ sākṣī nivāsaḥ śaraṇam suhṛt □
prabhavaḥ pralayaḥ sthānam nidhānam bījamavyayam □ 18 □

tapāmyahamahaṃ varṣam nigrhṇāmyutsrjāmi cha □
amṛtam chaiva mṛtyuścha sadasachchāhamarjuna □ 19 □

traividyā māṃ sōmapāḥ pūtapāpā yajñairiṣṭvā svargatiṃ prārthayantē □
tē puṇyamāsādya surēndralōkamaśnanti divyāndivi dēvabhōgān □ 20 □

tē tam bhuktvā svargalōkam viśālam kṣīṇē puṇyē martyalōkam viśanti □
ēvam trayīdharmamanuprapannā gatāgataṃ kāmakāmā labhantē □ 21 □

ananyāśchintayantō māṃ yē janāḥ paryupāsate □
tēṣāṃ nityābhiyuktānāṃ yōgakṣēmaṃ vahāmyaham □ 22 □

yē'pyanyadēvatā bhaktā yajantē śraddhayānvitāḥ □
tē'pi māmēva kauntēya yajantyavidhi pūrvakam □ 23 □

ahaṃ hi sarvayajñānāṃ bhōktā cha prabhurēva cha □
na tu māmabhijānanti tattvēnātaśchyavanti tē □ 24 □

yānti dēvavratā dēvānpitṛnyānti pitṛvratāḥ □
bhūtāni yānti bhūtējyā yānti madyājīnō'pi mām □ 25 □

patraṃ puṣpaṃ phalaṃ tōyaṃ yō mē bhaktyā prayachChati □
tadahaṃ bhaktyupahṛtamaśnāmi prayatātmanaḥ □ 26 □

yatkarōṣi yadaśnāsi yajjuhōṣi dadāsi yat ॥
yattapasyasi kauntēya tatkuruṣva madarpaṇam ॥ 27 ॥

śubhāśubhaphalairēvaṃ mōkṣyasē karmabandhanaiḥ ॥
sannyāsayōgayuktātmā vimuktō māmupaiṣyasi ॥ 28 ॥

samō'haṃ sarvabhūtēṣu na mē dvēṣyō'sti na priyaḥ ॥
yē bhajanti tu māṃ bhaktyā mayi tē tēṣu chāpyaham ॥ 29 ॥

api chētsudurāchārō bhajatē māmananyabhāk ॥
sādhurēva sa mantavyaḥ samyagvyavasitō hi saḥ ॥ 30 ॥

kṣipraṃ bhavati dharmātmā śaśvachChāntiṃ nigachChatī ॥
kauntēya pratijānīhi na mē bhaktaḥ praṇaśyati ॥ 31 ॥

māṃ hi pārtha vyapāśritya yē'pi syuḥ pāpayōnayaḥ ॥
striyō vaiśyāstathā śūdrāstē'pi yānti parāṃ gatim ॥ 32 ॥

kiṃ punarbrāhmaṇāḥ puṇyā bhaktā rājarṣayastathā ॥
anityamasukhaṃ lōkamimaṃ prāpya bhajasva mām ॥ 33 ॥

manmanā bhava madbhaktō madyājī māṃ namaskuru ॥
māmēvaiṣyasi yuktvaivamātmānaṃ matparāyaṇaḥ ॥ 34 ॥

ōṃ tatsaditi śrīmadbhagavadgītāsūpaniṣatsu brahmavidyāyāṃ yōgaśāstrē
śrīkṛṣṇārjunasaṃvādē

rājavidyārājaguhayōgō nāma navamō'dhyāyaḥ ॥ 9 ॥